

မြို့တော်

အပေတေ

တစ်ယောက်

၇၀



ကျောင်းဆင်းချိန်

Quiz Love Story

နိဒါန်း

“ဒေါက်.....ဒေါက် ...ဒေါက်”

တံခါးခေါက်နေခြင်းမဟုတ်ပါ။ ကျောက်သင်ပုန်းနှင့်

ကျောက်တံထိခါထွက်လာသော

အသံ ဖြစ်ပါသည်။ ထိပ်ပြောင်ပြောင်နှင့် လူကြီး တစ်ယောက် ဘေးတွင်

ကောင်မလေးသုံး ယောက် ပိုင်းထိုင်နေပါ၏ ။

လူကြီးရှေ့တည့်တည့်မှ ကောင်မလေးက ဘေးမှ အဖော်ကောင်မလေးကို

ကပ်၍ ပြော သည်။

“နင်တို့ ဗေဒင်ဆရာက စာအုပ်နဲ့ ဘောပင် မကိုင်တတ်ဘူးနဲ့တူတယ်”

“အဟိဟိ ခပ်ခပ်”

ကောင်မလေးနှစ် ယောက် ဆီမှ ရယ်သံတွေ ထွက်လာသည်။ ထိုအချိန်မှာ ပင် ...

“သမီးက သိုက်ဖွားနဲ့တူတယ်”

“ရှင် ... အသိုက်ကဖွားတာမဟုတ်ဘူးရှင် ။ ဗိုက်ကဖွားတာ”

“ဟေ”

ထိပ်ပြောင်ပြောင်နှင့် ဗေဒင်ဆရာ ကြောင်သွားသည်။ ရှေ့မှ

ကောင်မလေးအား ခပ် တည့်တည့်တစ်ချက်ကြည့်ပြီး ဆက်ဟောသည်။

“သမီးငယ်ငယ်က ချူချာပုံရတယ်”

“ရှင် ချူချာ ချူချာဆိုတာ ဘယ်သူလဲ။ ငယ်ငယ်တုန်း ကတော့ ဘယ်သူ့

ဓာတ်ပုံမှ မကောက်ရပါဘူး”

“ ဘာ ”

“ညည်းကျောင်းတက်တုံးလား”

“မဟုတ်ဘူး အခုလောလောဆယ်က ဗေဒင်မေးတုံး”

ဗေဒင်ဆရာ ပေါက်ကွဲသွားသည်ထင်သည်။

“ညည်းတော် ရင်ကောင်းမယ်နော်”

“တော် ပါတယ် သမီးက ငယ်ငယ်ကတည်းက တော် ပြီးသား။ ကျောင်းမှာ
ဆို လည်း အမြဲတမ်းအဆင့် (၁) ။ အခုလည်း”

“ညည်းတို့ ထွက်သွားတော့ငါ စိတ်မတိုခင် ထွက်သွားတော့။ မဟုတ်ရင်
ငါ့ပညာ ကို စော်ကားမှု နဲ့ တရားစွဲရလိမ့်မယ်”

“ပညာစော်ကားမှု ဆိုတာ ရှိလို့လား”

“ ဘာ ”

ဗေဒင်ဆရာ ရှု၊ ရှု၊ ရှိရှိ ဖြစ်သွားသည်။ မျက်နှာကြီးရဲလာသည်။ နဖူးကြီးပင်
နီလာပါ၏ ။

“အသရေဖျက်မှု ဆိုတာရှိတယ်ကွ။ ညည်းတို့ကို အသရေဖျက်မှု နဲ့ တရားစွဲလို့
ရတယ်”

“သမီးတို့ ဘယ်သူ့သားရေကိုမှ မဖျက်ပါဘူး။ ဒီမှာ ကြည့်ပါလား
ဝင်းဝင်းလေး”

ဟု ဆို၍ ဗေဒင်ဆရာရှေ့မှ ကောင်မလေးက ဘေးမှ ကောင်မလေးလက်ကို
ကိုင်မြှောက်ရင်းပြောသည်။

“တော် ”

အသံတော် တော် ကျယ် သွားပါသည်။ ကောင်မလေးအုပ်စုလည်း လန့်ဖျပ်ကာ
ထပြေးကြ လေတော့သည်။

အတော် ဝေးဝေးရောက်ပါမှ

“အလကားပါဟာ လောကမှာ ဘုရားသခင်ကလွဲပြီး ဘယ်သူမှ အနာဂတ်ကို ကြိုမသိဘူး။ ဒီလိုတွက်တိုင်းသာ လူတိုင်းရဲ့ အနာဂတ်ကို ကြိုသိနေမယ်ဆိုရင် လောကကြီးက ဘယ် မှာ လာအဓိပ္ပာယ်ရှိတော့မှာလဲ”

တကယ်တော့ အနာဂတ်ကို ကြိုသိအောင် ကြိုးစားနေသူတွေ ဟာလည်း လောကကြီး ကို အဓိပ္ပာယ်မဲ့အောင် ဖန်တီးနေတဲ့လူတွေ ပါ”

ရူပါလင်း

*

“အို ကောင်းကင်ဘုံ ...

ကျွန်ုပ်အား ကောင်းချီးပေးပါလော့”

ကျွန်ုပ်၏ အတွေ့ ၊ အကြုံ၊ အလုပ်များ သန့်ရှင်းစင်ကြယ်ခြင်းကို ပေးပါလော့။
ကျွန်ုပ် အား ဦးဆောင်ပါလော့။ ကောင်းကင်ဘုံ၏ အသိဉာဏ်ကို ပေးပါလော့။

ကောင်းကင်ဘုံကဆောင်ရွက်ပေးပါလျှင် မ ဖြစ်နိုင်သော အရာ ဟူ၍
မရှိကြောင်း ကျွန်ုပ် ကောင်းစွာ ယုံကြည်ပါသည်။

ကျွန်ုပ်၏ တစ်ကိုယ်လုံးတွင် မေတ္တာဓာတ်များ ၊ ကရုဏာဓာတ်များ
ဖြည့်ပေးပါလော့။

ကျွန်ုပ်နှင့် တွေ့ကြုံရသော လူအပေါင်းတို့အား ကူညီခွင့်ပေးပါလော့။

စစ်မှန်သော စွမ်းရည်၊ အသိဉာဏ်၊ မေတ္တာဓာတ်တို့ ကျွန်ုပ်၏ ဝိညာဉ်၌
ပေးသနား ပါလော့။

ကျွန်ုပ်သည် ကောင်းကင်ဘုံအား ရိုးသားစွာ ယုံကြည်ပါသည်။ မြေပြင်ပေါ်မှ
ကျွန်ုပ်နှင့် စပ်သမျှသော သူအားလုံးအား ကောင်းကင်ဘုံ၏ အကူအညီဖြင့်
ကူညီနိုင်ပါစေသတည်း။

ဂုဏ်ကျေးဇူးကို အထူးအောက်မေ့ပါသည် ကောင်းကင်ဘုံ၊
ယခုဟောပြောသမျှမှန်ကန်၍ ဆောင်ရွက်သမျှအောင်မြင်ရပါစေသတည်း။

ဖိုးခေတ်